

ГОМАН

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.

Адрэс адміністрацыі і экспедыцыі:

М. Стэфанская 23.

Цэна абвестак:

на 4-ай старане за радок дробнымі літэрамі — 25 фэніг.; дробныя абвесткі — па 5 фэн за слова. Абвесткі аб сьмерці — 60 фэн. за лінейку дробн. друкам

Цэна с перасылкай і дастаўкай да хаты:

на 1 год — 4 м. 80 фэн., на 1/2 году — 2 м. 40 ф., на 3 месяцы — 1 м. 20 ф., на 1 мес. — 40 фэн.

№ 54 (250). Год III.

Вільня, 12 ліпеня 1918 г.

Цэна 5 фэн. (3 кап.)

11 ліпеня.

Заходні тэатр.

Фронт Рупрэхта Баварскага: У дзень — мерная баевая чынасьць, каторая ў вечары шмат дзе ўзмацоўвалася. Уначы — разведачныя бітвы. Сільныя наступленьні на ўсходзі ад Бэтон адбіты.

Фронт нямецкага Наследніка: Ажыўленая баевая чынасьць між Эн і Марн. Новыя мясцовыя атакі ворагаў у лесу Віле-Котрэ адціснулі нашы варты ў даліну Сав'ер. З лятучай эскадры, зложанай з 6 амерыканскіх аэропланаў, каторыя атакавалі Кобленц, пяць папалі ў нашы рукі. Людзі з іх узяты ў палон.

ВАЗЭЛЬ. Саветы ў Пецярбурзе і Кронштаце паставілі аказаць аружную помач савецкаму ўраду ў Маскве. У Пецярбурзе таксама арэштываны верхаводы соцыал-рэвалюцыйнага.

Савет... (у тэлеграме пропуск) паставіў аб'явіць сваю незалежнасьць ад маскоўскага ўраду. Незалежнасьць сібірскіх саветаў прызнана Англіяй, Францыяй і Японіяй.

ЦЮРЫХ. Перамена становішча Мілюкова вызвала сільны ўпад палітычнага настроеньня ў Італіі.

Заложанае Мілюковым расейскае прэс-бюро наказвае: «Секрэтарыят заграічных спраў апублікуе сінюю кнігу з архіва міністэрства заграічных спраў с таямнымі дакумэнтамі аб Індыі, каторыя выстаўляюць англіцкі імпэрывалізм у благім сьвятле».

КОПЭНГАГА. «Huwftadstatsblad» даведалася, што англічане абещаліся расейскім соцыал-рэвалюцыйнаму 625 мільёнаў рублёў на правядзеньне англіцкіх плянаў.

БЭРН. Керэньскі не мае веры і давер'я спецыяльнай камісіі соцыал-дэмакратычнай партыі ў Парыжы. Пасьля яго апошняе прамовы высказалі поўнае недавер'е да яго палітычнай дальназоркасьці.

ГААГА. У розных англіцкіх фабрыках аэропланаў узьнялася забастоўка. «Daily Express» наказвае, што бастуе больш за 20.000 работнікаў.

БЭРН. Аб катастрофе ў Грэноблі наказваюць:

з ліпеня ў 3 гады раніцай быў першы вялізарны ўзрыў. У чысьленых хатах заваліліся сьценны. Узьнялася паника. Места было абнято густымі хмарамі дыму. Пасьля пачаўся рад узрываў, трываўшы да 11 гадзіны вечара. Даваць помач было вельмі цяжка. Зносіны з Ліонам чыгункай былі прыпынены. Праз усю ноч жыхары уцекалі на захад. Страты незвычайна вялікі. Ціротэхнічныя

варштаты, каторыя заўсёды становілі небаспеку для Грэнобля, будучь перанесены ў другое месца.

КОНСТАНТЫНОПОЛЬ. (Мілі). Палудзёна-каўкаскі камітэт прагэстуе проці заяў грузінскага дэлегата ў Бэрліне Пакуль Нямецкына прыхільна і ў дружбе з османскім халіфатам, ня будзе на сьвеці турка-ворага немцаў.

КОУНА. «Baltisch-Litauischen Mitteilange» наказваюць, што губэрнатар Рыгі генэрал ф. Альтэн пакідае сваё становішчэ. Нямецкія і латышскія газэты ў Рызе пішуць, што генэрал ф. Альтэн здабыў сваёй справядлівасьцю прыхільнасьць усяго насяленьня.

Ф. Альтэн быў у 1916 гаду губэрнатарам Вільні.

БЭРЛІН. Верхняя палата. Граф Юрк ф. Вартэнбург кажэ:

«Канечна патрэбны праўдзівыя крокі дзеля абароны ад грознага заліва палякамі ўсходніх акраінаў».

МАДРЫД. Левыя, радыкальныя і рэспубліканскія партыі апавешчаюць супольную заяву, у каторай між іншым гаворыцца:

«Дэпутаты меншасьці паставілі не засядаць больш у парламэнці, бо ўрад лічыцца толькі з сваімі староннікамі. Опозицыйныя партыі будуць за сьцэнамі парламэнту пільна сачыць за ўсімі паступкамі ўраду і паддзержываць у народзе опозыцыю».

БЭРЛІН (В.Т.Б.). Сягонья ў вечары прывезена з Масквы труна с целама забітага імператарскага нямецкага пасла, гр. Мірбаха.

НАШВІЛЬ (Рэўтэр). Пры сустрэчы двух пасажырскіх пазездаў забіты 100 асоб. Бальніца перапоўнена. Раненых больш за 80 асоб.

ЛОНДОН (В.Т.Б.). Адміралцейства наказвае:

Семера нямецкіх лятуюў атакавалі англіцкія падводныя лодкі, кідаючы бомбы і страляючы с кулямэтаў. Забіты і афіцэр і пяцера салдатаў. Пацяраўшая падводная лодка прыведзена ў порт другой на буксіры.

ЛОНДОН (Рэўтэр). У ніжняй палаце лэрда Сэсіль заявіў, што між Англіяй і Галандыяй не адарылося нічога, што прычыло-бы ўстаноўленаму праву аб канвоі з ваенных караблёў пры тарговым параждах.

ВАЗЭЛЬ. Ірляндскія прафэс-анальныя саюзны, згодна з весткай «Daily Mail», распушчэны па загаду віцэ-караля за падгатоўку гасударственай здрады.

БЭРЛІН (В.Т.Б.). Урадова. Нашы падводныя лодкі ў паясе блёкады навакол Англіі затапілі ізноў 16.500 тонн.

БЭРЛІН. Між расейскім паслом і баўгарскім паўнамочнікам учора адбылася менка дакумэнтамі аб Берасцейскай умове.

Вільня, 12 ліпеня 1918.

Не дарма кажучь, што Расея — гэта «край усіх магчымасьцей». Аб гэтым сьведчыць такі дакі, безпрыкладны ў гісторыі культурных народаў факт, як забойства ў сталіцы Расеі пасла Нямецкай дэяржавы, графа Мірбаха.

Забойства гэтае на вечныя часы будзе чорнай плямай на расейскай гасударственасьці і на тэй партыі, рукамі каторай яно ўчынено. Але моральны адказ за яго ляжыць не на адной Расеі; яго павінна раздзяліць дэяржава, заўсёды пахваляўшаяся сваёй культурнасьцю і пашанай права і бязспорна прылажыўшая і сваю руку да крывавага дзела: Англія.

Гэта ясна будзе кожнаму і бязпростых удік, калі паставім пытаньне: ці воно — для чьей карысьці забіт нямецкі пасол?

Барацьба партыі ў Расеі аснована цяпер на дзвух орыентацыях: англіцкай і нямецкай. На першай зьніліся ўсе расейскія лібэралы і соцыалісты-рэвалюцыйнаеры, левае крыло каторых у сваёй соцыальнай праграме нічым ня розьніцца ад большавікоў; на другой — два крайніе кірункі: крайніе правыя і крайніе левыя, большавікі. Правыя і большавікі зыходзяцца на тым, што пры завяззеньні ладу ў Расеі треба абавэрціцца на помачы нямецкага народу — суседняга з Расеяй і вельмі заінтарасаванага ў дружбе з гэтай дэяржавой, каторая яшчэ доўга будзе служыць за рынак збыту для нямецкіх тавараў і — што найбольш важна — будзе дастаўляць Нямецчыне патрэбнае для яе прамышленасьці сырэ. Наадварот, лібэральная буржуазія і соцыал-рэвалюцыйнаеры шукаюць паддэяржкі ў англічан, каторыя не шкадуць ніякіх грошы, каб падтрымліваць у Расеі варажыя адносіны да Нямецчыны, і яшчэ ў гэтай вайне прымусіць немцаў адцягнуць часць сваіх войск з Заходу на новы расейскі фронт, а ў будучыне пазбавіць нямецкую прамышленасьць свайго небаспечнага конкурэнта, расейскіх рынкаў збыту і расейскага сырэ. З гэтага пагляду завяззавіцца між Нямецчынай і Расеяй мірныя адносіны англічанам треба было канечна разарваць, — і гэта павінна было зрабіць забойства графа Мірбаха.

Такім парадкам барацьба партыі ў Расеі злучаецца цяпер з барацьбой цэнтральных дэяржаў з быўшымі саюзнікамі Расеі. Барацьба гэта на расейскім грунці велася дагэтуль укрыта — на грунці дыпляматыі.

Найбліжэйшыя дні павінны паказаць, у якім кірунку треба спадзевацца разьвязкі гэтае справы.

Экономічныя перэпактывы Беларусі.

У газэці «Беларускае Эхо», якая выходзіць у Кіеве ў беларускай і ў расейскай мове і бароніць інтарэсы Беларусі, у № 3 з 10 чэрвеня надрукована вельмі цікавая стацьця «Аб тарговым перэпактывах Беларусі». Мы перадрукоўваем тут глаўную частку вывадаў газэты, якія маюць бязспорную вагу дзеля высьленьня аднаго з найважнейшых пытаньняў нашага жыцьця.

Вою, што піша «Беларускае Эхо».

«Наша тарговая зьвязь з Украінай, — справядлівей, зьвязь з ёю палудзённых паветаў і асабліва Гомэля, — абавэрта на дзвух асновах: на нашым вывазе, ды на тых таварах якія мы атрымліваем з Украіны, асабліва з Кіева».

Наш вываз на Украіну забаспечэн, — аб гэтым не патрабуюць клапаціцца ні камэрсанты, ні земляроды. Мы з нашага паўдня вывозім на Украіну такія рэчы, якія Украіне канечна патрэбны: лес, дрэўляныя матэрыялы, дэбгаць, смалу, шкіпідар, грыбы і некаторыя іншыя. Калі граніца пойдзе тудой, кудой яна натуральна павінна праходзіць, — значыць, калі да Беларусі будзе прыналежаць уся Менская губэрня і нават паўночная частка Чарнігаўскай, — дык Украіна ня будзе адгароджывацца ад нашых тавараў абароннымі мытамі: на лес і лясныя матэрыялы яна ня можа накладваць ніякага мыта, а калі-б і налажыла, дык не нашае дзела, — заплоціць купляючый, бо іншага лесу Украіна не атрымае.

Іншае палажэньне ўтворацца, калі граніца будзе праходзіць на поўначы ад Гомэля, Мозыра і Пінска. Далёка на поўнач яна ніяк ня можа пасунуцца, — значыць, яна захапіла-бы толькі самы палудзёнь гэтых паветаў. Праўда, тут яшчэ знайшлося-б крыху лясных матэрыялаў, — аднак, яны шыбка разьбійдуцца, а тады ад Беларускага ўраду будзе залежаць пуськаць на палудзёнь свае вялізарныя запасы, ці не. Беларускі ўрад можа не пусьціць лесу, спыніць адпраўку яго, і лес анойдэ больш ахвочых купцоў у Нямецчыне, Польшчы і Маскве. Тады гомэльскія камэрсанты акажуцца адрэзанымі ад таго вялізарнага району, якім яны дагэтуль карысталіся, і гомэльскай таргоўлі грозіць пэўны і сільны ўпадок. Гранічная лінія праведзёная на поўначы ад Гомэля, заб'ець гомэльскую таргоўлю.

Залежнасьць пазвоу з Украіны да нас аснована на недаразумееньні. Украіна багата тым, што нам або зусім непатрэбна, або можа быць лёгка заменена. Вугальня мы ўжываем мала. А як яно нам некалі запатрэбіцца, дык каштоўнае вугальне с палудзёнай Расеі ня здолее васьці конкурэцыю з Дамброўскім, Сілескім, Англіцкім, якое нам лёгка даставаць

чераз Рыгу, ды ўрэсці з запаса-мі вугалля — праўда, благога, якое цяпер дабывае Тульская ды іншыя губерні. — Украіна багатая цукрам. Але і тут можна быць спакойным Украіна заўсёды вырабляла вельмі многа лішняга цукру, дык яна ні ў якім здарэнні ня будзе паменшаць цукраваньня, каб спыніць прадажу цукру ў Беларусь дзеля палітычных мэт. А як цукровыя плянтацыі разбываюцца і на палудні Маскоўшчыны, тады ўкраінскаму цукру будзе гразіць сур'ёзны конкурэнт. Але з усіх магчымасцей трэба лічыцца яшчэ з адной. Фінансова Украіна гэтак зруйнавана, што для Беларусі будзе больш карысна купляць таннейшы аўстрыйскі і нямецкі цукар. Гэты апошні, напрыклад, на Балканах вёў вельмі ўдачна конкурэнтую з цукрам з Расеі, бо быў танейшы, хоць і горшага сорту. На Украіне на цукар будуць накладацца найвялікшыя падаткі, а ў Аўстрыі і Нямецчыне цукраварства было і будзе найвыгаднейшым прылажэннем працы і капіталу, — значыць, урад будзе ім апекавацца, дык яно абярнецца ў сур'ёзнага конкурэнта для Украіны.

На Украіне будзе жалеза. Але ўжо цяпер, ня глядзячы на высокія цэны яго і агранічэную меру, дэпутацыя заводчыкаў з'явілася да міністра таргоўлі і прамышленасці з просьбай аб вольным пропусце жалеза ў Маскоўшчыну, бо спадзяюцца лішніцы вырабу яго. Ды так яно і ёсць праўда, бо і цяпер немала жалеза стовано. Так яно будзе і надалей ды ў яшчэ вялішай меры: узвільчэная работа дзеля абароны пры новым палажэнні адпадзе, бо на лішне шырокія прыгатаўленні ня будзе пазволено, а ўкраінскія фабрыкі дзеля жалезных вырабаў гэтакія слабыя, што ўсяго жалеза яны не спажыткуюць. А на шырайшае развіццё жалезнай прамышленасці с прычыны нямецкае конкурэнтны надзеі нема. Слабая надзея і на збыт у Маскоўшчыну, бо ўральскіх і сібірскіх заводаў тамака хапае — і ўкраінскае сыр'ё, само сабой, пойдзе да нас шукаць рынку для збыту.

Праўда, с Кіева йшлі да нас розныя дробныя рэчы, галынтэрныя, мануфактурныя тавары і ўселякая драбязя. Але трэба памятаць, што з усяго гэтага Кіеў нічога не вырабляў сам, а закупы ў ім рабіліся толькі с прычыны выгоднай дарогі вадой. Усё гэта — вырабы, каторыя пападалі ў кіеўскія склады з Нямецчыны, Польшчы, ды нават з Масквы. У будучыне значэнне Кіева, як пасрэднякага пункту, шмат аслабець, а мо' і зусім утраціць вагу, бо ад Усходу ён будзе аддзелены мытнай граніцай.

Польская-ж прамышленасць, калі яна ізноў стане на ногі, ведама, будзе старацца абмінаць лішніе таможны і знойдзе простую дарогу ў Беларусь. Гэтак с Кіева мы нічога не даставем, або нам будзе невыгодна браць адтуль. Значыць, гэты рынак дзеля закупкі намі тавараў, як пасрэднякі рынак, утраціць для нас уселякае значэнне.

Астасецца яшчэ адзін тавар дзеля менкі, — той самы тавар, с каторым звязана пытаньне грамадзянскае вагі: емінныя прадукты. Але гэта — чыста недаразумеьне. Зусім забываюць, што будучыя граніцы і ўтварыцца палажэнне павінны будучы зусім змяніць некаторыя пытаньні, датыкаючы таргоўлі. Емінныя прадукты патрэбны нам цяпер не затым, што мы, наагул, ня можам абмысьліць без Украіны, а затым, што ваенны стан вычэрпаў усе нашы запасы і што цяпер цяжка перавозіць іх. Недахваткі емінных прадуктаў у нас не бывало і ня будзе, апрача некаторых сартоў ішаніцы, аб чым нема патрэбы асабліва клапаціцца. Калі цяпер нашы вочы зьвертаюцца толькі на палудзень, дык гэта выключна затым, што цяпер мы ня можам даставіць хлеб з Волгі і Дону. Але нехай у Беларусі будзе нестача ядомінны. Дык і ў такім здарэнні нельга спадзевацца на Украіну. Украінскі хлеб ідзе туды, куды ён равей не йшоў, а для Беларусі адкрываецца новы рынак. Перад вайной украінскі хлеб ішоў праз палудзеныя порты пераважна ў Англію і Францыю. Найменш яго пандало ў Нямецчыну. Цяпер, с прычыны палітычнага і эканомічнага палажэння, увесь украінскі хлеб пойдзе проста ў Нямецчыну. Тады вялізарныя районы Дона, Кубані, Волгі і Сібіру утраціць рынак збыту для свайго хлеба, бо Нямецчына будзе з лішкам здаволена ўкраінскім хлебом. Волжскі хлеб вялізарнымі транспартамі паднімаўся па Волзе і йшоў у Нямецчыну. У будучыне гэтага рынку ў яго ня будзе, ён будзе прымушэн шукаць месца збыту ў Англіі і па дарозе паўне ахвотна будзе аставацца ў Беларусі. Гэтак падвоз хлеба ў патрэбе з лішкам нам забаспечэн.

Гэтак, як-бы мы ні ўгледзіліся на будучае эканомічнае палажэнне, для нашых палудзенных павятаў выясьняецца вельмі важная акалічнасць: як раней яны цывілі — асабліва Гомель — толькі затым, што былі звязаны з усёй Беларуссю, так і ў будучым эканомічнае палажэнне іх залежыць толькі ад гэтай самай звязі з усёй Беларуссю. Правядзенне мытнай граніцы на поўначы ад Гомеля заб'ець гомельскую таргоўлю, бо гранічныя та-

можні разарвуць звязь гомельскіх комерсантаў с паўночным Паднепроўем: ім будзе цяжка даставіць адтуль прадукты, а яшчэ цяжэй перавозіць праз таможенную граніцу тое, што раней даставалі ў Кіеве, калі-б Кіеў памыкаўся захаваць сваю ролю пасрэднякага пункту*.

Думкі на мяжы.

Да вайны я табе, куме, не адраау сказаў-бы, хто я гэтакі. На што мне прызнавацца беларусам, калі і я і другіе з мае раўні абываліся ў лапці, трымаліся сахі ды абываліся проста людзьмі? Па нашай вуліцы, бывало, едзе пан, татарын, жыд або „чалавек“. Вось жэ „чалавек“ і быў майго званьня, майго заводу.

Пойдзеш да двара на службу за хурмана. Калі пан маскоўскага званьня, падгадуеш бараду лапатай, апаломчэш гарэлкай горла ды зачнеш гаварыць „да“, ды „канечно“, ды бараду ўзякі раз у гару задзярэш. А на другі год на Юр'я ў мястэчку аканом з другога двору падкаладае табе асьміну лішкі ды пэнсіі падбавіць, загон суліць бульбы, але пан той польскі, хурману ў яго без барады і вусоў водзяцца. Валікая мне квэстыя з гэтым! Чы-ж гэта мне не ўбытак? Яшчэ прад людзьмі стыд дый жонка чы палюбіць? Але на барышу паладзілі. Мае пан даць пяць мне рублёў за патрату. Ужо тады бывай здароў, расейскі пан, с сваімі коньмі ды з расейскім языком! Заўтра буду польшчыць. Скіну сіні армяк, а ўзлажу вузкую лібрэю з залатымі галунамі і вузікамі. Вну я „рускі“, а буду „польскі“. Дзеля таго не сьпешаў сабе прызнавацца, хто я ды скуль. Чалавек, вось табе і усё!

Вось дзеля чаго я знаў і Польшчу, і Расею і Літву, і другіе землі і людзі, а як завецца мая земля і мой народ, — не сказаў-бы. Бо ня ведаў я, каму заўтра служыць буду, с чых рук хлеб буду есьці. Бо дзяды мае так жылі з ласкі, ды ўнукам так жыць загадалі.

А цяпер у мяне думка нарадзілася другая саўсім. Ні то я сьніў, ні то быў выпіўшы, досіць, што ўбачыў я сам сябе нароўні з другімі і прышла мне на мысль думка тая, што каб не была гэта мне і ўсім людзям вялікая шкода граць у палякі чы ў маскалі! Бо ў часі вайны навучыўся сам дабываць хлеба, а хоць бы загадаваў бараду, як лёс, чы надумаўся на Вялікідзень яе пагальціць, нікому да гэтага інтарэсу нема, ды дзелу канец!

А калі наш брат у Вільні замятаючы двары ды будыны носячы чераз пятае-дзесятае польшчыў, сьдэражы Божа як, — то як прысьніцца яму ў пачы родная вёска ды вузкі шнурок, гдэ усёж болей хлеба, як на гэтых каменьях, то і тады спамінае ён, якога ён роду ды працуе сябе беларусам. Праўда, ёсць беларусаў і такіх, што да вайны хлеб сьвіньмі зьдэдалі, а вайной перлі яго як мага дорага багатым людзям, каб насмціцца расейскімі грашмі а яктыя грошы клякнулі, то тым збагацелі, як той Базыль, што скарб прысьніў ды тое золата ў сьне значыў...

Але расейскі пан быў мне толькі на той раз добры. А зямельцы мае ён зусім не срыяў. Ён чераз банк прадаў той двор, каб насыліць старавераў ды маскалёў, каб майго там і званьня было... Стаў мне яго хлеб папярок горла: ён Беларусь выкараніць меў, каб нават сьвіньня беларуская за яго Бога не прасіла.

Цяпер думка прышла мне на мысль, як будзе, калі паны палякі маю старонку далучаць да каралеўства, як мы пад Польшчу падпадзём. Не пацярпяць яны разам з даўнейшымі слугамі хараводзіцца, каб сермяга свайго права не дыхтавала, каб беларускага языка не чуць было па школах, па судох ды па ўправах. Калі будучы зямлю прадаваць, можа будучы глядзець на тые указы, што будзе дыхтаваць ім Варшава. Бо Польшчу занадта густа заселена. — Польскі ўрад старацца будзе, каб адкрыць застаўкі свае на Беларусь, каб завадніць сваім людям зямлю нашу. І будзе табетвая зямелька, як той жабе гарэх — ня ўкусіш!

Вну я прывыкшы як бытцам у карты граючы козыры абіраць — падплывуць жалуды — жалудоў і верх, а бывало званковага туза ўхопіш з масьцёвай парай — дуеш, аж у вушак зьвініць. А цяпер падымаю нераз, ці ня годзе будзе з гэтай іграй. Калі хочэш свой хлеб есьці, сьрбаць с свае місы, трэба спомніць, якая матка цябе радзіла, ды як будучы цябе пісаць, кінуць трэба лякайскую натуру, ды ясна выгаварыць, як у Рамана пацеры: чы ты маскаль, паляк, ці беларус!

Сусед Мацюк.

У Вільні і ваколіцах.

× Беларускі театр. Пасьля даўжэйшай перадышкі беларуская драматычная дружна пачынае рытавацца да восеннага сезону. Прыбываюць новыя сілы і апра-

Як я памру...

Як я памру — прабійце сэрца мне калом, асінавым калом прабійце яго наскрозь, і закапайце мой глыбока ў зямлю труп ды камень, як гару, ўзвалеце мне на гроб, кабы я ўстаць ня мог...
Ды уцекайце ўсе хутчэй да сваіх хат, і крыжам пражагнайце хатні свой парог, і мя вы маё прад ночай ўспамінаць забаранеце ўсім: і дзецям, старым, кабы я ўстаць ня мог...

Бо ў ноч васеньнюю, як сівер загудзіць, устану я з магільны, страху с сябе магільны пыл і пойду на сяло — ад хаты да хаты, у вокны вашы буду пагледаць, сон адганяць з вачэй, пужаць дзяцей.
На вуснах сьмех замрэ, як гляну у вакно, дзіця заплача ў маткі пры грудзях, магільны холад усім па сьпінам прабяжыць...
На вёску ўсё найдзе нейкая дур: дзіця ў лес пабяжыць цвет-папараць шукаць;

вясковны дзеўчаты ўсе пачнуць праменьні месяца у косы заплетачь;

а пры дарозе, гдэ стаіць за вёскай крыж, мужык мацнейшы сук пачне ўжо выбіраць і дзягу ад парткоў ў пятыя вязаць пачне у гэту ноч...

А дзед сівы грудзямі ляжа на зямлі, рукамі абнімаць пачне ён свой загон, благаславіць і праклінаць там будзе ён, прыльгнуўшы да грудзей Маці-зямлі...
Здаволеным ды сытым я сон з вачэй зганю, ніхай не сьпяць, а ў муках хай жывуць, ў страшэннай роспачы рукі свае грызучы — ніхай не сьпяць!..

Як ужо мне ня будзе хапаць сіл, я з віхрам паляту на Лысую гару, там склікаю зусюль начных нячыстых сіл, бо сябрам буду іх, як ўжо памру...
Ім дам загад: ляцець, гудзець, трубіць, — хай усе дрыжаць, моў! перад Судным Днём...
Пракляцьце ўсім, хто сьць, здаволен хто, бо лёс наш — мукі доўгі, вечны шлях!..

Як я памру, прабійце сэрца мне калом, асінавым калом прабійце яго наскрозь і закапайце мой глыбока ў зямлю труп, ды камень, як гару, ўзвалеце мне на гроб, — кабы я ўстаць ня мог!..

I. Моввід.

Францішк Олехнович.

На Антокалі.

П'еса ў 3 актах са сьпевамі і танцамі.

(Гл. „Гоман“ № 53).

ІГНАТ.

А мо' трэба будзе паехаць у Амэрыку, каб атрымаць грошы, дык добра будзе ўмець па англіцку, а то могуць ашукаць.

ВІНЦЭНТ.

Э, на што?! Можна-ж заўсёды знайсці чалавека, каторы ўмее па іхнаму, заплаціць за фатыгу і ён паедзе. На што мучыцца без патрэбы!

ІГНАТ.

Ды ўсё ляпей умець самому...

ВІНЦЭНТ.

А мне здавалася, што ў цябе гікаўка, браток. Бо я, між намі кажучы, учора трохі таго...

ІГНАТ.

Я бачыў.

цоўваецца плян далейшай работы.

С прычыны вьезду ў Менск доўгалетняга і заслужонага кіраўніка беларускага тэатру ў Вільні, п. Ф. Олехновича, найбольш важнае пытаньне — выбар заступніка яго. Трэба спадзевацца, што пытаньне гэтае ўдасца развязаць шчасліва, і далейшая праца вільнянскай драматычнай дружны не задэяржыцца.

Дзеля правільнага разьвіцьця беларускай сцэнічнай работы апрацоўваецца праект рэарганізацыі драматычнай дружны на новых асновах.

Дай Божа ўдачы.

× **Фальшывыя чуткі.** Усе чуткі, быцым у окупованых немцамі землях будучь, па прыкладу Нямеччыны, адбіраць опраткі і бялізну, вязгодны с праўдай.

× **Забарона капаць бульбу.** Начальнік упраўленьня Літвы апавешчае загад, паводлуг каторага капаць бульбу да атрымання пазваленьня на гэта забаронена. Выключэньня робацца толькі на мопы асобнага пазваленьня Stadthauptmann. За парушэньне гэтага загаду караюць вастрогам да 6 тыдняў або штрафам грашмі да 2.000 м. Выкапаная бульба конфіскаецца.

× **Павышэньне цэны на лён.** Каб падахоўціць гаспадароў да разводкі лёну. Глаўнакамандуючый на Усходзі павялічыў цэны на лён. За 100 кілёгр. нячышчэнага лёну будучь плаціць—залежна ад сорту ад 170 да 110 марак, а за чышчэны лён за 100 кіл. (6 пудоў) — 280 м.

× **Ужо цвітуць ліпы.** Ліповы цвет меў заўсёды цану. Цяпер жа, калі нема гэрбаты, попыт на яго — надта вялікі.

× **Тэмпература.** Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
8—9	+ 19,5°	+ 7,9°
9—10	+ 24,0°	+ 9,0°
10—11	+ 26,2°	+ 9,7°

З усяго Краю.

ГОРАДНЯ. Цяпер часта здаецца, што людзі, раздзеленыя некалькі гадоў вайной: муж і жонка, бацькі і дзеці, сёстры і браты, — ізноў знаходзяць адзін аднаго. Маса людзей варочаецца дамоў; яшчэ больш вьехаўшых у Расею ў 1915 году сваёй ахвотай, ці пад прынукай, дагэтуль не вярнулося.

ГОРАДНЯ. 6 чэрвеня 1918 году Тэма Лея Сталарская памыкалася вьвясці с крамы Рубірэйтэ купцоў і завлікаць да сваё крамы. Міравы суд засудзіў яе на 2 месяцы ў вастрог.

Ян Валентаў пакінуў тут жонку і дзяцей і апошніе гады бадзяўся па Вітэбшчыне. Там ён ашоўся з Ядвігай Околовой, ды апошняя мела ад яго дзіця. Калі яму надаею бадзяцца, ён вярнуўся ў Горадню і паказаў, што Ядвіга Околова — яго жонка. За ашукаства і парушэньня малжёнскай вернасьці яго засудзілі на 180 м. штрафу або на 30 дзён у вастрог.

ГОРАДНЯ. На праваслаўным магільніку ў адным пустым доме выкрылі патайны бровар. Стараж магільніка быў учасьнікам „дзела“. С пазваленьня паліцыі ў цырульнях паднялі цэны на 25% (гальёны — 40 фэн., стрыжка галавы — 60 фэн.).

ГОРАДНЯ. Першая партыя эмігрантаў у Расею вьехала адгэтуль 10 ліпня а 5 гадз. на раніцы.

БЕЛАСТОК. 10 ліпня адгэтуль вьехала першая партыя эмігрантаў у Расею.

ВАУКАВЫСК. У суседняй фабрыцы цэменту „Росс“ украдзены 4 нямецкія жэрабны—тры пёмнакаштановыя і адзін сьветлы каштан.

СЬВІСЛОЧ. Пяты курс у тэтайшай беларускай вучыцельскай сэмінары пачынаецца 15 жніўня. Ён будзе трываць 6 месяцаў.

Маладзе людзі, скончыўшыя найменш прыходакую школу, калі хочуп паступіць у сэмінарыю, павінны не пазьней 1 жніўня заявіцца ў свайго Stadthauptmann, ці Kreishauptmann.

КУЗЬНИЦА. У сараду, 10 ліпня, тут адбыўся драматычна-літэратурны вечар на карысьць жыдоўскае общчыны.

СУВАЛКІ. Быўшая расейская праваслаўная ваенная цэрква аддадзена нямецкімі ўласцамі каталіцкаму духавенству. Сьвяціць царкву будзе сьвёнэнскі біскуп.

КОУНА. Літоўская газета „Dabartis“ наказывае, што ў будучыне пісьмы, адрэсаваныя да літоўскай Тарыбы, можна пісаць па літоўску.

На Пятроўскай вуліцы 19 выкрыт вялізарны бровар, займаўшы цэлы этаж. Сконфіскавана 2.700 літраў брагі.

Сярэднім лікам на нова-адкрытай канцы ў дзень ездзіць 2.000 душ.

ЖОСЬЛІ. Гандляр Столер, ганяючы с таргоўкай Мікутовіч, забіт апошняй на сьмерць палёнам. Кабета засуджэна за гэта на 3 гады ў напраўчы вастрог.

РЫГА. Прыбыўшы сюды вагон папіросаў быў абрабован невядомымі людзьмі. За выкрыцьце зладзёяў назначэно 1.000 марак награды.

Україна.

КІЕВ. С Пецярбургу з'езджаюцца ў Кіеў члены калэцкае партыі і арганізаюцца навакол Мілюкова. Мілюков заявіў, што ён належыць да меншасці калэцкае партыі, каторая стаіць за згоду з аўстрыякамі і немцамі.

ВЕСТКІ З РАСЕІ.

МАСКВА. Сьпірыдонова прызналася, што пакушэньне на графа Мірбаха мела на мэці дабіцца разьрыву Берасьцейскае умовы.

МАСКВА. «Правда» друкуе адоаву, называючы забойства графа Мірбаха работай двух агентаў француска-англійскага імперыялізму, каторыя хочуп увагнаць Расею ў новую вайну, каб вярнуць уласць памешчыкаў і капіталістаў. Праз віну нагоднікаў гатунку Савінкова і яго таварышаў Расея стаіць наперадоўні вайны.

Алёва канчаецца славамі: «Кожны на сваё месца! Бярэцеся за аружжэ! Вон слуг белай гвардыі!»

КІЕВ (В.Т.Б.). 8 VII. Народны камісар ваенных спраў расейскае рэспублікі апавешчае:

Паўстаньне ў Маскве лёгка задушана. Бунтары арэштаваны. У горадзі вернен спакой.

МАСКВА. Усерасейскі конгрэс саветаў зацьвардзіў унутраную і заграначную савецкую палітыку.

Большэвікі заўладалі дакументамі, якія даюць ясны доказ, што контрэвалюцыянэры праектавалі пэлы рад нападаў на нямецкіх і аўстрыяцкіх чыноўнікаў у Расеі. Забойства ў Пецярбурзе камісара да сьпраў друку Володарскага — гэта таксама тэрорыстычны акт, вызваны саюзнікамі.

МАСКВА. 28 чэрвеня ў Архангельску высадзілося 10.000 французаў і сэрбаў. Генэрал, каторы імі камандуе, заявіў, што яны прыйшлі дзеля абароны краю і места ад нямецкіх ваенна-палонных.

С Пецярбургу приходзяць весткі аб вельмі вострых бітвах на вуліцах Канец іх яшчэ невядомы. Часьць работнікаў быцым-то высказалася проці савецкага ўраду. У некаторых мясцох Расеі пачалася жалезна дарожная забастоўка.

Вялікіе князі Мікалай, Юрый і Дзімітры Міхайловічы арэштаваны і іх вінаваіць у саюзе с контрэвалюцыяй.

МАСКВА (Ш.Т.А.). Чэха-славакі занялі Сызрань і йдуць на Кузьменск і Пензу.

У ваколіцах Уфы войскі савецкага ўраду занялі некалькі вёсак і ідуць унярод.

Пад Казалінам, у 125 вярстох ад Кацерынбурга, урадовыя войскі разьбілі чэха славакоў і занялі большую частку чыгункі Кацерынбург-Чэлябінск.

Цяра Пецярбург ідуць вялікіе транспартныя войскі на поўнач дзеля абароны Мурманскага ўзбярэжжа.

АМСТЭРДАМ. Палкоўнік Валадзімер Гурбан, галава чэшскай нацыянальнай рады ў Токію, вьехаў у Амэрыку. Паводлуг яго слоў, нямецкія і аўстрыяцкія палонныя паддэержываюць большэвікоў.

Ваенная рада саюзнікаў паставіла даць Японіі поўную свабоду чынасьцей у Сібіры і Владывастоку.

БЭРЛІН (В.Т.Б.). Праект констытуцыі расейскай рэспублікі разглядаецца цяпер пятым усерасейскім конгрэсам саветаў. У ім між іншым гаворыцца:

«Работнікі Расеі скінулі буржуазію і ўзялі уласць у свае рукі. Пролетарыят, здабыўшы дыктатуру, паставіў вьрваць капітал з рук буржуазіі і сконцэнтравать усе спосабы вытворчасці ў руках гаударства. Права на нерухомае меньне касуецца. Банкі абертваюцца ў гасударственае меньне. Пазыкі касуюцца. Работнікам даецца аружжэ. Заможныя станы абязброіваюцца. Заводзіцца агульная прымусовая праца. Пасыўнае і актыўнае выбарнае права мае кожны грамадзянін 18 розьніцы пола, скончыўшы 18 гадоў. Пасыўнага і актыўнага выбарнага права пазбаўляюцца асобы, каторыя бяруць работу з другіх рук дзеля асобнай платы, а такжэ асобы, каторыя маюць даход без ніякай працы, капіталісты і духоўныя.

З усяго сьвету.

БЭРЛІН. Статс-сэкрэтэр заграначных спраў Кюльман на словах

ВІНЦЭНТ.

Ну, ціж можна было пазнаць?.. Але ведаеш браток, — атруціла мяне апошняя чарка, а найбольш тое, што змешаў. Памятай заўсёды, што як пачнеш піць гарэлку, дык ужо пі толькі гарэлку, гарэлку, гарэлку, аж пакуль ня будзе досіць.

ІГНАТ.

Ой-ой, каб я слухаў вашэці, дык даўно-б ужо спачыў у дамавіне!

ВІНЦЭНТ.

Слухай толькі мяне, Ігнат, а ўсё добра будзе!..—Мой даражэнькі, ці ня можэш зрабіць мне адну ласку?

ІГНАТ.

Для пана ўсё зраблю.

ВІНЦЭНТ.

Пазыч мне трохі грошы. Учора Міхця адабрала ад мяне ўсё чыста.

ІГНАТ.

Добра. Колькі?

ВІНЦЭНТ.

...Вось чалавек спаткаецца с тым, з гэтым, спатрэбіцца зайсьці сюды—туды, а я без ніводнага граша! А сьгодня ўдадатку ня дзеля..

ІГНАТ.

Добра. Колькі-ж?

ВІНЦЭНТ.

Ну... якіх там 50 рублёў.

ІГНАТ.

50 рублёў?!!

ВІНЦЭНТ.

Чаго-ж ты так сьлужаўся? Што для цябе 50 рублёў!—Глупства! Я-ж не прашу, каб ты мне іх падарыў,—пазычыш толькі,—я табе аддам, пасья палічымся.

ІГНАТ.

Я ня ведаю, ці маю пры сабе гэткулькі.

ВІНЦЭНТ.

Маеш, мусіць, маеш, дзіятка дарагое! пэўне маеш. Такое глупства!.. Пашукай толькі добра, —напэўна знойдзеш, каханенькі!

ХЛАПЕЦ (праз дзьверы).

Сьнешняя газета!.. Цікавы нумэр!

ВІНЦЭНТ.

Давай, давай! Сьгодня ня дзеля, дык трэба сабе пачытаць трохі. (Шукае грошы ў кшані). А бадай яе! Гэтая Міхця так мяне аскубала, што нават на газэту не маю! Заплаці, Ігнат!

ІГНАТ (плаціць).

ВІНЦЭНТ (седае).

Ну, паглядзём, што-ж тут пішучь... (Чытае сабе пад нос, пасья гаворэ): Ага—мільённая спадчына!.. Але!.. Дык-жа ўчора тутакра быў нехта! Можэ гэта... (Чытае): «Учора

адзін з нашых рэпартэраў пабываў у п. Ігна-та Радзівілловіча...» (Кажэ): Ага! дык гэта аб табе! (Чытае)...ловіча, каторы атрымаў мільённую спадчыну па сваім памёршым у Чыкаго дзядзьцы. З гутаркі, якую мы мелі з нашым мільянерам, мы даведаліся, што пан Радзівілловіч, як дастане грошы, астаецца жыць па даўнаму у сваёй бацькаўшчыне і маніцца замінацца філянтропіяй...» (Кажэ): Што? чым замінацца?.. (Чытае далей): «А дзеля таго, што ён не жанаты... (кажэ): ну, дык што! ты-ж ажэнішся! (ізноў чытае): «і не мае радні...» (кажэ): Ну, а мы?.. (чытае): «то паставіў усе меньне пасья сваёй сьмерці адіісаць розным філянтропійным установам у Вільні...» (кажэ): Што?! што?! каму ты хочэш усе адіісаць?

ІГНАТ.

Не... тутакра нейкая абмылка... Нешта напутана... Зараз я сам (накладзе акулэры і ціха чытае; пасья кажэ) — Добра!

ВІНЦЭНТ.

Што? Добра?.. Дык давай!

ІГНАТ.

Што даваць?

ВІНЦЭНТ.

Грошы, 50 рублёў. Я-ж прасіў. Ты кажэш „добра“.

(Далей будзе).

прасію у Імператара аб адстаўку, каторая прынята. Мейсца яго, аддэцка, займаець нямецкі пасол у Хрысціаніі. ф. Гіньдэ. Што заграўнічая палітыка не пераменіцца, відаць с таго, што канцлер адстаўка на сваім становішчы.

БЭРЛІН. Газеты рэзка крытыкуюць выйшаўшага ў адстаўку Кюльмана. Правне газеты і «Vo-s. Zig.» вітаюць яго намесніка. Пры гэтым успамінаюць, што Кюльман заўсёды дэргаўся пагляду, што Англія — душа савіза проці Нямецчыны.

МАСКВА (В.Т.Б.) 10. VII Труна с целам гр. Мірбаха ў панядзелак паабедзі адпраўлена ў Нямецчыну. На вагзалі Чычэрэн яшчэ раз высказаў цяжкі сум расейскага ўраду с прычыны смерці чалавека, які бароўся за мір.

ВЕНА. У Зальцбургу пачаліся эканомічныя перагаворы між прадстаўнікамі Аўстрыі і Нямецчыны. Ваенных і палітычных спраў не чапаюць. Перагаворы кіруюцца да таго, каб пасля міра не выключыць тарговых умоў між цэнтральнымі дэержавамі і іх цяперашнімі ворагамі. Між Нямецчынай і Аўстрыей мае быць падпісана тарговая ўмова, каторая будзе пераглядацца і дапаўняцца праз кожныя 5 гадоў.

КІЕУ. Першая партыя цукру 300.000 пудоў выслана ў Нямецчыну. Цукар будзе прадаваць па 100 марак пуд.

ТЭЛЕГРАМЫ.

Нямецкія апавешчэнні.

9.VII. Заходні тэатр.

Фронт Рупрэхта Баварскага: На паўдні ад каналу Лябасэ і на

паўночным беразі Сомы адбіты сильныя наступленні ворагаў.

Фронт нямецкія Насельдінка: На заходзі ад Антэй (у ваколіцах Нуаён) пасля вельмі вострага агню ўзьявіліся мясцовыя бітвы. Ля лесу Віле-Котрэ адбіто наступленне французаў.

Учора зьбіты 18 самалётаў.

10.VII Заходні тэатр.

Фронт Рупрэхта Баварскага: У ваколіцах Камеля, на Ліс і Сомме баевая чыніць у вятры ўмацавалася. Уначы былі разведкі ворагаў.

Фронт нямецкія Насельдінка: На палудзённым заходзі ад Нуаён і на палудні ад Эн ворагі вялікімі сіламі захапілі хутары Понт і Дэльж, а такжэ старыя французскія аковы на поўначы ад Лёнг-Пон. У ўдачных бітвах пры Шато-Тері мы ўзялі палонных. Над Рэймсам — разведкі.

Фронт Альбрэхта Вюртэмбэрскага: У Эльзасе, пры Лярдіцэн, мы ўзялі палонных.

КАЛІЯ ВАЙНЫ.

БЭРЛІН. Фэльдмаршалак Гіндэнбург паслаў сваіму знаёмому, генералу ф. Рэлю, пісьмо, у каторым паміж іншым кажа:

«Усё добра. Толькі нехай нашы хатніе стратэгі даюць нам перадышку. Цяпер бітвы трываюць восем дзён, а Англія і Амерыка стварылі артылерыю, якая можа быць пушчана поўным ходам зразу на ўсім фронце. Значыць, мы просім быць цароліўмі».

БЭРЛІН (В.Т.Б.) Верхняя палата. Віцэ-прэзідэнт міністэрства Фрыдбэрг, заяўляе:

«Мы дайшлі пабеды на Усходзе і дойдзем яе на заходзе. Мы пераконаны, што наша пабеда ўжо недалёка».

БЭРЛІН (В.Т.Б.) Нашы падводныя лодкі навакол Англіі затапілі ізноў 17 000 тонн.

БЭРЛІН (В.Т.Б.) Нашы падводныя лодкі ізноў затапілі ў Сярэдземным моры 5 параходаў і 1 парусьнік ёмкасьцю разам 15.000 т.

БЭРЛІН (В.Т.Б.) 6 ліпеня нашы марскіе лятуні атакавалі ў усці Тэмзы англіцкія падводныя лодкі С 25 і С 51 і вельмі іх папсавалі. Ц. 25, аддэцка, затапула.

ВЕНА. 8.VII. Урадова. На ўсходзі ад Монте-Пэрта трывалі цяжкія бітвы. Сем разоў мы контраатакавалі ворагаў, пакуль яны ўрэшці зусім не вярнуліся ў свае аковы.

У Албаніі пад націскам італьянцаў на сярэднім і ніжнім цячэньні Воюзы мы адцягнулі нашы войскі назад на галоўныя пазыцыі.

ВЕНА (В.Т.Б.) Урадова. У Албаніі наш палудзёны фронт адцягнут назад за лініі Барат-Д'эрі.

Пачтовая скрынка.

Менчуком. На чысьленныя пытаньні, калі і як былі прызнаны акупацыйнымі ўласцьямі правы беларускай мове, мы даём тут выметкі з двух загадаў Глаўнакамандуючага на Усходзі, фэльдмаршалака ф. Гіндэнбурга, датыкуючых школьных спраў:

1) У загадзе пад загадоўкам «Grundlegende Richtlinien zur Wiederbelebung des Schulwesens» з 22.XII

1915 у § 10 (Sprachliche Verhältnisse) гаворыцца:

«Die Unterrichtssprache soll die Muttersprache sein... Russisch als Unterrichtssprache ist für alle Schulen verboten, doch darf es als fakultatives Lehrfach in den mittleren und höheren Schulen auftreten... Der Religionsunterricht soll in der Muttersprache — den Juden in ihrer Religionsprache — erteilt werden».

2) У дадатковым да гэтага загадае с 16 I. 1916. пад загадоўкам «Ausführungsbestimmungen zu den grundlegenden Richtlinien zur Wiederbelebung des Schulwesens vom 22. Dezember 1915. VIII. Nr. 82.» да § 10 вышэйпісанага загаду дадаецца гэткае высьвєньне:

«Als Muttersprache hat diejenige Sprache zu gelten, welche die Eltern im häuslichen Umgang mit den angemeldeten Kindern zu sprechen pflegen. Bei den Juden wird das «Jiddisch Deutsch» in der Regel als Muttersprache anzusehen sein».

«In Zweifelsfällen entscheidet der Verwaltungschef nach Anhörung der Schulbehörde».

«Das Weisrussische, das mit dem Russischen nicht identisch ist, wird unbeschränkt zugelassen».

АВВЕСТКІ.

У газэтай канторы

на Мікалаеўскім зав. № 3, кв. 18 можна атрымаць гуртам і асобныя нумэры

„РОМАНА“

і інш. мейсцовых газэт.

Кантора Э. Баргера.

351 Гамбургская Держаўная Лётэрыя.

100.000 лёсаў, 46.020 выгрышаў і 8 вялікіх прэмій. Разыгрываецца Выгрывае блізка кожны другі лёс.

ІЗ МІЛЬЁНАЎ 731.000 МАРАК.

Найвялікшы выгрыш у найлепшым здарэньні:

Адзін Мільён Марак.

Найвялікшы магчымы выгрыш

Марак 900 000	Марак 880 000	Марак 860 000	Марак 840 000	Марак 820 000
" 890 000	" 870 000	" 850 000	" 830 000	" 810 000 і т. д.
Сіле выгрышаў і прэмій Гамбургскай Держаўнай лётэрыі:				
Прэмія I Марак 500.000 =	Марак 500 000	1 прэмія Марк 50 000 =	Марак 50.000	2 выгрышы Марак 4.000 =
Прэмія II " 300.000 =	" 300 000	1 выгрыш " 50 000 =	" 50.000	128 " " 3.000 =
1 выгрыш " 200.000 =	" 200 000	1 прэмія " 40.000 =	" 40.000	2 " " 2.500 =
1 " " 100.000 =	" 100 000	1 выгрыш " 40.000 =	" 40.000	212 " " 2.000 =
1 " " 90.000 =	" 90.000	1 прэмія " 30.000 =	" 30.000	5 " " 1.500 =
1 прэмія " 80.000 =	" 80 000	1 выгрыш " 30.000 =	" 30.000	525 " " 1.000 =
1 выгрыш " 80.000 =	" 80.000	7 выгрышы у " 20.000 =	" 140.000	639 " " 500 =
1 прэмія " 70.000 =	" 70.000	3 " " 15.000 =	" 45.000	150 " " 400 =
1 выгрыш " 70.000 =	" 70 000	16 " " 10.000 =	" 160.000	90 " " 300 =
1 прэмія " 60.000 =	" 60 000	1 выгрыш " 7.500 =	" 7.500	44174 " " 250, 220, 200, 175, 150
1 выгрыш " 60.000 =	" 60 000	1 " " 6.000 =	" 6.000	" " 125, 100, 75 і 35
Апроч таго 10000 дармовых лёсаў па 10 марак.		56 выгрышоў " 5 000 =	" 280.000	Лётэрыя складаецца с 7 кл.

Цана арыгінальнага лёсу I класу, разам з нямецкім імперскім гербовым зборам:

1/8 арыгінальнага лёсу М. 1.25 | 1/4 арыгінальнага лёсу М. 2.50 | 1/2 арыгінальнага лёсу М. 5.— | Цэлы арыгінальны лёс М. 10.—

Розыгрыш I класу адбудзецца 28 і 30 жніўня 1918 году.

C. F. GOTTLOB, LOTTERIE-BÜRO, HAMBURG, ELEBEKEN 2.

Шансы на выгрыш гэтакіе вялікія, што трэба вельмі гарача суліць учасьце ў Гамбургскай Держаўнай Лётэрыі. Ніякая іншая лётэрыя не дае гэткага найвышэйшага выгрыша. Ужо ў I класе можна на цэлы лёс за 10 марак выграць да 50.000 марак. У чародных клясах шансы на выгрыш шывка ўзрастаюць да

М. 1.000.000 у апошняй клясе!

Нялічэнныя разы я мог выплаціць маім кліентам найвялікшыя прэміі і выгрышы.

Прашу тут вырэзаць!

ЗАКАЗ

у Бюро Лётэрыі
G. F. Gottlob in Hamburg 36.

Прашу высласць _____ лёсаў _____ Гамбургскай Держаўнай Лётэрыі.
Грошы за іх _____
Мк. _____
да гэтага далучаецца — вы атрымаеце адначасна перакізам. (Нецятрабнае перачаркнуць).

Найвялікшы выгрыш 1.000.000
7 класу да Мк.
Прасяць аб выразны адрэс.

Імя: _____
Прафэсія _____
Месца жыцьця: _____
Пачтовы округ: _____
Заметкі _____
Wilnia „Roman“